

تیمبر کا سیاسی اور سماجی ماحول

جناب ڈاکٹر محمد عمر صاحب، استاذ جامعہ ملیہ اسلامیہ نئی دہلی

گزشتہ سے پیوستہ

ادبی مجلسیں اور مشاعرے وغیرہ | اٹھارہویں صدی، شمالی ہندوستان میں اُردو زبان کی ترقی اور فروغ کا نہایت سنہری اور اہم دور تھا۔ اگرچہ فارسی سرکاری زبان تھی، اس کا عام رواج تھا۔ مکتبوں اور مدرسوں میں فارسی کی تعلیم برابر جاری تھی۔ فارسی پڑھنا لکھنا، علم و فضل ہی کے لئے نہیں، تہذیب و شائستگی کے لئے بھی لازمی خیال کیا جاتا تھا، لوگ فارسی شعر و سخن کے کتنے دلدادہ تھے، اس کا ایک ادنیٰ ثبوت یہ ہے کہ اُردو شعراء کے تذکرے اور تمام کتابیں فارسی زبان ہی میں لکھی گئیں، لیکن اردو زبان رفتہ رفتہ فارسی کا مقام حاصل کرتی جا رہی تھی اور فارسی میں کہنے والے شعراء کو بھی بالآخر اس زبان کی طرف مائل ہونا پڑا حالانکہ ابتدائی میں انہوں نے اس زبان میں شعر کہنا اپنے لئے کسرِ شان سمجھا اور اس زبان میں شعر کہنے کو فنِ بے اعتبار جانا۔ مصحفی نے ایک جگہ اپنے متعلق لکھا ہے کہ :-

”بمقتضائے رواجِ زمانہ آخر کار خود را مصروف بہ رخیۃ گوئی داشتہ برائے این کہ رواجِ شعر فارسی در ہندوستان بہ نسبت رخیۃ کم است در رخیۃ ہم فی زمانہ بہ پایۃ اعلیٰ فارسی رسیدہ بلکہ از وہتر گردیدہ“ لے

خان آرزو کے بارے میں میر تقی میر نے لکھا ہے :-

”گا ہے برائے تفنن طبع دوسہ شعر ریختہ فرمودہ“، اس فن بے اعتبار، زا کہ ما اختیار کردہ ایم

اعتبار دادہ اند“

انعام اللہ خاں یقین کا قول ہے :-

کہا نہیں مجھے ریختہ کا خیال ؛ ہوا واجب امر کا اسال

بخت نے مجھ کو کیا لا جواب ؛ وگرنہ میں اور ریختہ کیا حساب ۷

بہر حال رواجِ زمانہ سے مجبور ہو کر شعراء نے اس زبان کو اپنا لیا اور شعر کہنا شروع کر دیا۔ میر نے

اپنے تذکرہ ”نکات الشعراء“ میں اُن ۱۰۳ شاعروں کا ذکر کیا ہے جو اُردو زبان میں شعر کہتے تھے۔

مصحفی کے ”تذکرہ ہندی“ (مصنف ۱۲۰۹ھ) میں ۲۷۸ شعراء اور ۵۵ شاعرات کا ذکر ہے، اسی سے بخوبی اندازہ

ہو سکتا ہے کہ اُردو شاعری کو کتنا فروغ حاصل ہو چکا تھا۔ مصحفی نے اپنے فارسی تذکرہ ”عقد ثریا“ (مصنف ۱۱۹۹ھ)

میں کل ۱۱۹ شاعروں کا ذکر کیا ہے۔ اس سے پتہ چلتا ہے کہ فارسی میں شعر کہنے والوں کی تعداد دن بدن کم ہوتی جا رہی تھی

اس کے ساتھ ساتھ اس زمانے میں کئی اُردو شعراء کے تذکرے، تصنیف ہوئے۔ مثلاً نکات الشعراء، تذکرہ گردیزی

محزون نکات، تذکرہ شورش، تذکرہ مسرت افزا، تذکرہ ہندی، ریاض الفصحا، گلزارِ ابراہیم، تذکرہ عشقی،

تذکرہ شعراء اُردو (میر حسن دہلوی) مجموعہ نغز وغیرہ۔

وکی دکنی کی تقلید میں دہلی کے شعراء، مثلاً: آبرو، آرزو، شاکر ناجی، مضمون، میر، سودا، حاتم

خواجہ میر درد، مرزا مظہر جانِ جاناں نے پہلے تو تفنن طبع کی عرض سے اُردو میں شاعری کی، لیکن جب عوام کو اس

زبان سے لگاؤ پیدا ہو گیا اور اُردو شاعری کو قبولِ عام حاصل ہوا تو ان بزرگوں نے اُردو زبان کو صاف ستھرا

بنانے کی کوشش شروع کی، چوں کہ اُردو زبان ہندوستان میں پیدا ہوئی تھی لہذا اس پر ہندی الفاظ

غالب تھے، شاہ حاتم کو اپنے ابتدائی کلام پر نظر ثانی کرنی پڑی کیوں کہ اُس پر ہندی الفاظ کی کثرت تھی جس کی وجہ

سے کلام میں ابہام غالب تھا، مختصر یہ ہے کہ خواجہ میر درد، مرزا مظہر جانِ جاناں اور شاہ حاتم نے اُردو زبان

۷ نکات الشعراء، تذکرہ ریختہ گویمان (گردیزی) ص ۷ - ۷ دیوان یقین - ص ۷

میں ہندی الفاظ کے بجائے فارسی الفاظ و محاورے داخل کئے۔ طبقہ سوم کے شعراء کا ذکر کرتے ہوئے شیخ محمد قیام الدین قائم نے لکھا ہے کہ :-

” طرزِ کلام ایہنا مانا برویہ فارسی است چنانچہ جمیع شعرے کے قرار دادہ اساتذہ اسلا است
بکاری بروند و اکثرے از ترکیبات فرس کہ موافق اُردوئے معلیٰ مانوس گوش می یا بند منجملہ
جواز الا بیان می دانند“ لہ

مختصر یہ کہ ان بزرگوں نے اُردو زبان کو پروان چڑھایا اور اس لائق بنایا کہ شرفِ ادب بھی اس زبان میں
شعر کہہ سکیں کیوں کہ دکھنی زبان ایسی نہ تھی کہ اس میں شعر کہے جاسکتے۔ بقول قائم :-
قائم میں غزل طور کیا ریختہ در نہ
ایک بات پھر سی زبانِ دکنی تھی

اُردو زبان کی دل فریبی اور ہر دل عزیز کی نتیجہ یہ ہوا کہ ہندوستانی سماج کے ہر فرد ہندو مسلمان
نے اس زبان میں شعر کہنا طرہ امتیاز سمجھا۔ لہذا اس زمانے کے شعراء میں ہر پیشے اور طبقے کے لوگ شاعروں
کی نہرست میں نظر آتے ہیں۔ مثلاً میر اثر، خوش اوقات و نیک سیرت درویشے است، مؤثر و صاحب سخنے است
مؤثر، عاصمی، در علم تاریخ و شمشیر شناسی و لطیف گوئی دستے بہم رسانیدہ، رائے پریم ناتھ ”خطاط بے نظیر“
آگاہ ”بوسیلہ قصہ خوانی بسری برد“ میر شیر علی افسوس ”داروغہ توپ خانہ عالی جاہ“ حشمت ”سپاہی پیشہ“
..... رنگین ”سپاہی پیشہ“ جوان محمد شاہی ”خط نستعلیق خوب می نوید“ مہربان خان رند ”مجلسے رنگین و
بزم ارم تزمین داشت“ سجاد ”در لطیفہ گویان طاق، در ہر امور کہ دخل کردہ بحال رسانیدہ، علم طب ہم حاصل
نمودہ..... طلسمات و انشاء، و خوش نویسی و شعر فہمی بمراتب اعلیٰ رسانیدہ، شوق ”مرد سپاہی پیشہ،
صاحب دیوان، مدتے در سرکار نواب عماد الملک غازی الدین خان بہادر بوسیلہ سپہ گری بسر بردہ“
شاعر ”بزرگ و بزرگ زادہ“ نواب عماد الملک غازی الدین خان ”بجمع علوم قادر و در فنون سخن ماہر.....
ہفت اقلیم و ہفت زبان“ فغان ”لطائف و ظرائف اد مشہور است“ گریاں ”سپاہی پیشہ“

دحشت "وصف دار در فن سپہ گری استوار" ۱

جوشش نے اپنے ایک شعر میں اس بات کی طرف اشارہ کیا ہے کہ ہر شخص شعر و شاعری کے میدان میں نظر

آتا تھا۔

شاعری کا فن بھی جوشش زورِ فن ہے کچھ نہ پوچھ

ہر کس و ناکس نظر آتا ہے اس فن کا حرفت ۲

شعر و شاعری کا چرچا اتنا عام ہو گیا تھا کہ طفلانِ مکتب بھی بازار سے جا کر شاعروں کا کلام خرید لاتے، اور بڑے ذوق و شوق سے پڑھتے تھے۔ کترین، اپنی غزلیں فروخت کر کے گذر اوقات کرتا تھا۔

قدرت اللہ قاسم کا بیان ہے کہ:-

"اطفالِ مکتب لشین و نوجوان فرحت قرین باشتیاقِ تمام بہ بہائے تمام خرید می کردند" ۳

چوں کہ ہندوستانی سماج کے ہر طبقے کے لوگوں نے شعر گوئی شروع کر دی تھی، لہذا ہر شخص نے اپنی طبیعت اور رجحان کے مطابق تخلص بھی اختیار کئے تھے۔ مثلاً اوباش، عیاش، عشاق، کافر، پنجا، مکھو، آرام آزاد، افسوس، افسر، امید، پروانہ، بیدار، دیوانہ، بے ہوش، بے قرار، بیخود، ناباں، پیام وغیرہ۔

اُردو زبان کے فسروغ میں | حالانکہ اٹھارہویں صدی کا سیاسی ماحول ادبی کارناموں اور دہلیوں کے منافی تھا۔
بادشاہوں اور ایروں کا حصہ پھر بھی شاہانِ مغلیہ اور امرانے ادبی سرگرمیوں میں پوری دل چسپی لی۔ عہدِ محمد شاہی کا ذکر کرتے ہوئے شاکر خان نے لکھا ہے کہ اس دور میں شیخ علی حزیں، سراج الدین خان آرزو، مرزا مظہر جان جانا، قزلباش خاں، امید، عمدۃ الملک امیر خان انجام، نعمت خان عالی، حکیم شیخ حسین شہرت، میمنت خان فصاحت خاں، معزز خاں واجد، علی قلی خان وارہ، محمد پناہ قابل، مرزا گرامی، صلابت جنگ غیرت۔
محمد افضل ثابت۔ سید شمس الدین فقیر، میاں فقیہ، مرزا رفیع سودا، میاں حاتم، میاں آبرو، اور علی عظیم پسر ناصر علی مرحوم ادبی مجلسوں کی زینت تھے یہ

۱۔ براءے تفصیل۔ تذکرہ شعرائے اُردو (میرسن دہلی) ۲۔ دیوان جوشش ص ۸۷۔ ۳۔ مجموعہ نغز، ۱۶-۱۷ ص ۱۲۲

۴۔ مجموعہ نغز، ۵۵ تاریخ شاکر خان۔ (قلمی) ص ۱۱۱-۱۱۲۔

فردوس آرامگاہ محمد شاہ بادشاہ اور شاہ عالم ثانی، اردو، فارسی اور ہندی زبان میں شعر کہتے تھے۔
شاہ عالم ثانی، آفتاب تخلص کرتے تھے۔ ان کا ہندی اور اردو زبان کا کلام تا درابٹ شاہی کے نام سے شائع
ہو چکا ہے۔ قدرت اللہ قاسم نے شاہ عالم ثانی کے بارے میں لکھا ہے :-

” بریں شغل شریف کہ عبارت از این کار شعر و شاعری است، فارسی باشد یا رختیہ، مستکبرہ
بودہ خواہ بھا کا اوقات صرف می شود “ ۱

وہ شاعروں کی سرپرستی بھی کرتا تھا۔ مصحفی کا بیان ہے کہ :-

” در آں وقت اکثرے از کبیشتران و ریختہ گویان پایہ تخت حاضر می باشند و
وقت خواندن خوشنویان غلغلہ تخمین د آفرین بلندی سازند “ ۲

سفر و حضر دونوں حالتوں میں بادشاہ کے ہمراہ درباری شعراء ہوتے تھے اور ہر وقت شعر و شاعری کا
بازار گرم رہتا تھا۔ اس کے عہد کا ” ملک الشعراء “ ہونے کا فخر سید الشعراء میرنشی غالب علی خاں سید کو
حاصل تھا۔ ۳ شاہ عالم ثانی نے ایک شاعر کو جس کا تخلص ” شہوت “ (پسر شاہ معصوم) تھا۔ مسخر الدولہ
قرمساق خان بہادر بھکرہ جنگ کے خطاب سے سرفراز کیا تھا۔ ۴ خواجہ میر درد نے اس بادشاہ کی شعراء پروری
اور فن شاعری کی قدردانی کی تعریف میں ذیل کا شعر کہا ہے :-

قدر دان ہنر ہے ذات اس کی ؛ تفصیل سے بھری ہے بات اس کی ۵

شاہ عالم ثانی کا ولی عہد مرزا جوان بخت، متخلص ” جہاں دار “ خود بھی شاعر تھا اور شاعروں کی سرپرستی
کرتا تھا۔ پہلے میں دو مرتبہ اس کے ہاں مشاعرہ ہوتا تھا اور دہلی کے نامی گرامی شاعر مدعو کئے جاتے تھے۔ ۶

۱۔ سفینہ ہندی ص ۱۸۰۔ ۲۔ برائے تفصیل۔ مجموعہ نغز ج ۱۔ ص ۱۹۔ تذکرہ ہندی۔ ص ۴، تذکرہ شعراء اردو۔

(حیرن دہلوی) ص ۴۔ ۳۔ تذکرہ ہندی۔ ص ۴۷۔ ۴۔ برائے تفصیل۔ وقائع عالم شاہی۔ ص ۶۰-۶۱۔

۵۔ مجموعہ نغز۔ ج ۱۔ ص ۳۳۲۔ ۶۔ سنگاسن بتیسی (ق) ص ۸۔ شاہ عالم ثانی کے دربار میں شعر و شاعری کی

سرگرمیوں کا ذکر کرتے ہوئے خزاقی نے لکھا ہے کہ۔ ” الحمد للہ کہ، پچھونذکور شعر و شاعری کہ در ہیچ وقتی نشدہ و فہم خاقانی
والوری بداں نرسیدہ، سہلا در محفل معلیٰ مذکور می شود “ ص ۶۱۔

۷۔ مجموعہ نغز۔ ج ۱۔ ص ۷۲، تذکرہ ہندی۔ ص ۶۱، گلشن ہند۔ ص ۷۲۔

مرشدزادہ آفاق مرزا محمد سلیمان شکوہ تخلص، سلیمان، دہلی سے فرار ہو کر لکھنؤ پہنچا اور وہاں شعرو شاعری کی بساط بچھائی۔ اُس کے دربار سے انشاء، جرأت، سوز اور مصحفی وغیرہ وابستہ تھے۔ اور انعام و اکرام سے سرفراز ہوتے تھے، مشاعرہ منعقد ہوتا تھا اور نامی گرامی شعراء بلائے جاتے تھے۔

دہلی کی مرکزی حکومت کے کمزور ہونے کے بعد فرخ آباد، اودھ، مرشد آباد، رام پور، اور ٹانڈہ وغیرہ میں خود مختار صوبائی حکومتیں قائم ہوئیں، دہلی تباہ و برباد ہو چکی تھی، بے روزگاری، طوائف الملوک اور معاشی تنگی کا بازار گرم تھا۔ فقر و فاقہ کا دور دورہ تھا۔ بادشاہ اور امیر دونوں تنگ حال تھے، خود انہیں اپنا پیٹ بھرنا مشکل ہو رہا تھا۔ اُن میں اب سکت کہاں تھی کہ شعرا کی پرورش کرتے۔ نتیجہ یہ ہوا کہ ہنروروں کی کوئی قدر باقی نہ رہی تھی۔ میر نے شعرا کی بے قدری کی بار بار شکایت کی ہے۔

صناع ہیں سب خوار ازاں جملہ میں بھی

ہے عیب بڑا اُس میں جسے کچھ ہنر آوے

کیا قدر ہے ریختہ کی گو میں ؟ اس فن میں نظیری کا بدل تھا

بدیں سبب دہلی کے شعراء نے تلاشِ معاش اور سرپرستی اور قدردانی کی امید میں ان صوبائی حکومتوں کی طرف رخ کیا جہاں اُن کی امید برائی اور اُن کا بڑی گرم جوشی سے استقبال کیا گیا۔ حسب استعداد ان کی قدردانی ہوئی۔ فرخ آباد کے دربار میں انشاء، مصحفی، عظیم بیگ عظیم، فاخر مکین، اور محب علی محب جاگر جمع ہوئے۔ ٹانڈہ کے نواب نے مصحفی اور قائم چاند پوری کو پناہ دی۔ رام پور کے نواب فیض اللہ خاں نے اپنے عہد کے شعراء کے سوا قائم چاند پوری کی بھی سرپرستی کی۔ لکھنؤ کی سرکار میں سودا، میرا درخان آرزو کے علاوہ دوسرے بہت سے شاعروں کو ملازمت کا شرف حاصل ہوا۔

مختصر یہ کہ بادشاہوں اور امیروں کی سرپرستی اور ہنر پروری اُردو زبان کی ترقی و فروغ میں عمدہ معاون ثابت ہوئی۔ بہت سے امیر فارسی زبان کے علاوہ اردو زبان میں بھی شعر کہتے تھے۔ مثلاً تریبانش خاں امیر

۱۔ تذکرہ ہندی۔ ص ۱۲۰-۱۲۱۔ ۲۔ مجموعہ نثر ۱۵۔ ص ۸۲، ۸۶، ۳۔ مخزن نکات (مقدم) ص ۳۔

۴۔ نکات الشعراء۔ ص ۴-۸۔ تذکرہ شعراء اُردو۔ ص ۲۶۔

۱۔ اشرف علی خاں فغاں، نواب عمدۃ الملک امیر خاں انجام، نواب وزیر الممالک آصف الدولہ، آصف تخلص،
 ۲۔ نواب یار محمد خان خلف نواب علی محمد خاں روہیلہ، نواب عمدۃ الملک غازی الدین خان۔
 دہلی کے مشاعرے یا مراختے | سیاسی انتشار، طوائف الملوکی اور تنگ حالی کے ہوتے ہوئے بھی ادبی سرگرمیاں برابر
 جاری رہیں۔ بقول قدرت اللہ قاسم:-

”از حال این زمانہ چہ بر طرازم و از قال و مقال این دوراں چہ بر نگارم کہ دریں ماتم خانہ
 سینہ چاک نمودہ سیاہ می کند و کاغذ جگر پارہ فرمودہ شکن بر پیشانی می انگند“^۱
 لیکن اس پر بھی شہر کے گوشہ گوشہ میں شعر و ادب کے چرچے تھے، قدرت اللہ قاسم لکھتا ہے:
 ”بہر سو کہ می نگرم شاعرے می بینم و بہر (طرف) کہ گوش فرا می کنم، زمزمہ شعری شنوم، و طرفہ
 این ست کہ باہمہ نا اہلبہا ہراک دم از ملک الشعراء می زند و خود را ہمسر بلکہ بر ترازدانایان
 می شمرد“^۲

میر نے اپنے تذکرہ میں مجلس مشاعرہ کے لئے مراختہ یا مجلس ریختہ کا لفظ استعمال کیا ہے۔^۳
 اٹھارہویں صدی کی ادبی سرگرمیوں کی مشاعرے جان تھے۔ خاص طرح سے اہتمام کیا جاتا تھا۔ اور آداب
 مجلس کا پورا پورا خیال رکھا جاتا تھا۔ ان مشاعروں میں بوڑھے، جوان، بچے اور پیشہ در لوگ شریک ہوتے تھے
 اور اچھا کلام سن کر دل کھول کر تحسین و آفریں اور مکرر مکرر کے نعرے بلند کئے جاتے تھے، قدرت اللہ قاسم
 نے مرزا محمد تقی خان نرتی کے مشاعرہ کا نقشہ ان الفاظ میں پیش کیا ہے:-

”روزے در مجلس شعراء کہ بجانہ..... انعقاد یافت، بالبیارے از تلامذہ خود رسیدہ

- ۱۔ نکات الشعراء، ص ۷۴، تذکرہ ہندی، ص ۱۶۰-۱۵۹- مخزن نکات، ص ۴۲- ۲۔ مخزن نکات، ص ۳۲-
 ۳۔ تذکرہ ہندی ص ۵- ۴۔ تذکرہ ہندی، ص ۱۳-۱۴- تذکرہ شعراء اُردو، ص ۱۰۶-
 ۵۔ تذکرہ شعراء اُردو، ص ۱۳۷- ۶۔ دہلی میں اُردو شاعری کے فروغ و ارتقاء کے بارے میں تفصیلی معلومات
 کے لئے ملاحظہ ہو۔ دلی کا دبستان شاعری۔ از ڈاکٹر نور الحسن ہاشمی۔ ۷۔ مجموعہ نغز۔ ج ۱۔ ص ۱۴-
 ۸۔ مجموعہ نغز ج ۱۔ ص ۱۲، نیز ملاحظہ ہو۔ دستور الفصاحت (یکتا) ص ۱۲۴ ۹۔ نکات الشعراء ص ۷۲-۷۱-۱۲۲-

(جرات) غزلیاں بر خواندہ بحدے مورد تحسین و آفرین خاص و عام گشت کہ شنیدن

شعر مشکل شد تا بفہمیدن خود چہ رسد^۱

نکات الشعراء میں میر نے چھ ایسے اشخاص کا ذکر کیا ہے جن کے ہاں مجلسِ مشاعرہ منعقد ہوتی تھی۔
 میر سجاد، میاں صلاح الدین (ان کے ہاں ہر ماہ کی پندرہویں کو مشاعرہ ہوتا تھا) میاں کترین، میاں علی نقی^۲
 حافظِ حلیم، میر تقی میر۔ خود بھی ہر ماہ کی پندرہویں کو اپنے مکان پر مشاعرہ کیا کرتے تھے۔^۳ خواجہ میر درد ہر ماہ
 کی ۲۳ تاریخ کو مشاعرہ کا اہتمام کیا کرتے تھے اور اس میں دہلی کے مشہور و معروف اور مستند شاعر شرکت
 کرتے تھے۔ یہ مشاعرہ بعد میں میر کے ہاں ہونے لگا تھا۔^۴

مرزا عبدالقادر بیدل کے عرس کے دن ان کے مزار پر ایک مشاعرہ ہوتا تھا۔ بیدل کے تمام شاگرد دہلی
 کے باذوق اشخاص اور شعراء جمع ہوتے تھے۔ فاتح کے بعد ان کے شاگرد اور شعراء دہلی مزار کے ارد گرد حلقہ
 بنا کر بیٹھتے اور ہر باغی پڑھ کر مشاعرہ کا افتتاح کرتے تھے۔

اے آئینہ طبع تو ارشاد پذیر : در کسبِ فائدہ نخواستے تقصیر

مجموعہ فکر یا صلا کے عام است : سیری کن در سمتِ تسلی بر گیر^۵

نکات الشعراء کے بعد لکھے گئے تذکروں سے معلوم ہوتا ہے کہ اردو شاعری ترقی کی طرف گامزن تھی،
 کیوں کہ مشاعروں کی تعداد بڑھتی جا رہی تھی۔ قدرت اللہ قاسم نے مجموعہ نغز میں بہت سے مشاعروں کا ذکر کیا ہے۔
 درحقیقت یہ شاعرے اپنی موزونی طبع اور استعداد کے مظاہرہ کے اکھاڑے تھے اور ان کی وجہ
 سے اردو شاعری کی ترقی اور فروغ میں بہت مدد ملی۔ ان مشاعروں کی افادی پہلو پر روشنی ڈالتے ہوئے مولوی
 عبدالحق مرحوم لکھتے ہیں :-

”اس زمانے کی سب سے بڑی علمی اور مہذب مجلسیں مشاعرے تھے جن کے لئے بڑے بڑے اہتمام

۱۔ مجموعہ نغز، ج ۱، ص ۱۵۵-۱۵۶۔ ۲۔ نکات الشعراء، ص ۶۲۔ ۳۔ ایضاً ص ۸۳، ۴۔ ایضاً ص ۱۲۵۔

۵۔ ایضاً ص ۱۵۸۔ ۶۔ ایضاً ص ۱۵۸۔ ۷۔ ایضاً ص ۵۰-۵۱-۴۹-۸۰-۱۲۸۴۔ ۸۔ ایضاً ص ۵۱، ۵۰۔

۹۔ مرقع دہلی، ص ۱۱-۱۲۔ کلیات سودا، ص ۱۳۰۔ خزانہ عامرہ، ص ۱۵۳۔ سفینہ خوشگوار، ص ۱۲۱۔

کئے جاتے تھے، اس کے خاص خاص آداب تھے، بڑے بوڑھے، نوجوان بچے سب ہی شریک ہوتے تھے۔ بالکمال سخنوروں کی دل کھول کے رو ددی جاتی تھی۔ کبھی کبھی بحث مباحثے ہوتے ہوتے لڑائی بھگڑے ہو جاتے اور تھکا تھکی ہوئی تک نوبت پہنچ جاتی تھی، نوجوان ان مشاعروں میں شریک ہوتے، اور اپنے کاؤں سے تحسین و آفرین کے نعرے سنتے تھے۔ جو شعراء کے لئے بڑی داد اور سب سے بڑا انعام تھا، تو ان کے دل میں امنگ پیدا ہوتی تھی۔ کسی استاد کے پاس حاضر ہونے، شاگرد ہونے، اور شعر کہنا شروع کر دیا۔ گویا شعر کہنے کے لئے صرف کسی استاد کا شاگرد ہو جانا کافی ہے یہ مشاعرے درحقیقت شاعر گر تھے " لہ

میر کی ایک رباعی سے معلوم ہوتا ہے کہ ان کے لکھنؤ کے لئے رخصت ہونے سے قبل ہی دہلی کی علمی اور ادبی مجلسوں پر جمودی کیفیت طاری ہونے لگی تھی۔ فکر معاش و تنگ حالی نے لوگوں کے دہن کو علمی و ادبی مشاغل سے تحصیل معاش کی طرف منتقل کر دیا تھا۔ مشاعروں میں اب وہ پہلی سی رونق باقی نہیں رہی تھی۔

کیا رہا ہے مشاعروں میں اب ؟ لوگ کچھ جمع ان ہوتے ہیں
میر و مرزا رفیع و خواجہ میر ؟ کتنے یہ اک جوان ہوتے ہیں لہ

دہلی میں میر کے احباب | میر نے نکات الشعراء میں بہت سے ایسے شاعروں کا تذکرہ کیا ہے جن سے ان کے براہ راست تعلقات تھے یا کسی مشاعرہ میں ان سے ملاقات ہوئی اور رفتہ رفتہ تعلقات بڑھ گئے

قرلباش خان امید | ایک دن میر اپنے دوستوں کے اصرار پر حضرت سید حسن رسول نانا کے عرس میں شرکت کرنے گئے وہاں امید بھی موجود ہوئے، اس پہلی ملاقات کے موقع پر امید نے ریختہ کے دو تازہ کہے ہوئے میاں شرف الدین مضمون | اکبر آباد کے نواح میں واقع قصبہ جاجھو کے باشندہ تھے اور سپہ گری پیشہ تھا۔

حریف و ظریف، ہشاش و ہشاش اور مجلسوں کو گرمادینے والے، حالانکہ شعر بہت کم کہتے تھے، مگر جو شعر لہ گلشن ہند (مقدم) ص ۱۴۔ لہ کلیات میر (آسی ایڈیشن) ص ۱۱۰۔ لہ اصلی نام مرزا محمد رضا تھا۔ ہمدان وطن تھا۔ اورنگ زیب کے عہد میں وارد ہندوستان ہوئے۔ بہادر شاہ نے قرلباش کے خطاب کے ساتھ

ہفت ہزاری منصب عنایت کیا۔ ۱۱۵۹ھ میں وفات پائی۔ برائے تفصیل۔ گلشن ہند۔ ص ۱۴-۲۲۔

سفینہ خوش گو۔ ص ۲۵۰-۲۵۱ نکات الشعراء۔ ص ۷۔

کہتے تھے اس میں بلند پروازی اور عذبت لفظی بدرجہ اتم ہوتی تھی۔ لہٰذا یہ مضمون کی ضعیفی کا زمانہ تھا۔ جب میر کی ان سے ملاقات ہوئی۔ ۲

محمد شاکر ناجی ^۳ شاہ بہاؤ آباد وطن۔ عہد محمد شاہی میں سپہ گری کا پیشہ کرتے تھے۔ شعراء سے ایہام گو میں ان کا شمار ہوتا ہے۔ ان کا دیوان مصحفی کے زمانے تک دہلی میں موجود تھا۔ اشعار دل فریب ہوتے تھے، طبیعت ہزل گوئی کی طرف مائل تھی۔ میر کی ان سے ایک دو بار ملاقات ہوئی تھی۔ ہزل کہہ کر سامعین کو ہنساتے تھے لیکن خود کبھی نہیں ہنستے تھے۔ ۴

اشرف علی خاں پیام ^۵ اکبر آباد کے رہنے والے تھے۔ اپنے عہد کے مستند شعراء میں شمار ہوتا تھا۔ رنجیتہ میں صاحب دیوان تھے۔ میر کی اکثر و بیشتر ان سے ملاقات رہتی تھی۔ اس موقع پر شعر خوانی اور گپ ہوتی تھی۔ ۶

محمد حسین کلیم ^۷ شاہ جہاں آباد کے باشندے اور سپاہی پیشہ تھے۔ رنجیتہ کے مستند شاعر تھے، قصائد، مخمس اور رباعیات پر مشتمل ایک دیوان ترتیب دیا تھا۔ میر کی ان سے قرابت داری بھی تھی مگر اس کے قطع نظر وہ میر سے دلی خلوص اور انس بھی رکھتے تھے۔ اور ان کے ساتھ شفقت و مہربانی سے پیش آتے تھے۔ ۸

خواجہ میر درد ^۹ نالہ عندلیب کے مصنف شاہ محمد ناصر کے بیٹے تھے۔ ابتداء میں سپاہی پیشہ تھے۔ آخر میں مستفی ہو کر سجادہ درویشی پر جلوہ افروز ہوئے اور رشد و ہدایت کا شغل اختیار کیا۔ علم و فضل میں یگانہ روزگار تھے۔

حالاں کہ اس زمانے میں دہلی پر آئے دن بلائے ناگہانی اور فتنہ ہائے آسمانی نازل ہوتے رہتے تھے، مگر خواجہ درد ہی دہلی کی بزرگ ہستیوں میں منفرد تھے جنہوں نے ایک دن کے لئے بھی دہلی سے باہر قدم نہ رکھا تھا۔ چوں کہ فن موسیقی میں پوری قدرت رکھتے تھے۔ اس فن کے اکثر استاد ان کی خدمت میں حاضر ہوتے تھے، ان کا نقشہ بندیہ

۱۔ نکات الشعراء۔ ص ۲۱۔ گلشن ہند۔ ص ۱۶۰-۱۶۱۔ ۲۔ نکات الشعراء۔ ص ۱۵۔ ۳۔ برائے تفصیل۔

نکات الشعراء۔ ص ۲۳۔ مخزن نکات۔ ص ۱۹۔ تذکرہ ہندی ۲۵۸۔ گلشن ہند ۱۴۳۔ ۴۔ نکات الشعراء ص ۲۳۔

۵۔ برائے تفصیل۔ مخزن نکات۔ ص ۲۲۔ ریاض الفضا۔ ص ۵۲۔ نکات الشعراء۔ ص ۲۶۔ ۶۔ نکات الشعراء ص ۲۶۔

۷۔ مخزن نکات۔ ص ۲۳-۲۴۔ تذکرہ ہندی۔ ص ۱۹۴۔ گلشن ہند۔ ص ۱۲۵۔

۸۔ نکات الشعراء۔ ص ۲۲۔

سلسلے سے تعلق تھا لیکن انھوں نے اپنا علیحدہ سلسلہ محمدیہ مرتج کیا۔ تصوف میں کئی کتابوں کے مصنف تھے۔ اُن کی مشہور تصنیف علم الکتاب ہے۔ ہر ماہ کی دوسری تاریخ کو اُن کے والد کے مزار پر محفل سماع منعقد ہوتی تھی۔ اور دہلی کے بیشتر گویئے وہاں حاضر ہوتے تھے۔ بے میر کو خواجہ درد سے بے حد عقیدت تھی، اُن کے ارشاد پر میر نے اپنے ہاں مشاعرہ شروع کیا تھا چوں کہ نامساعد حالات کی وجہ سے درد نے اپنے ہاں مشاعرہ بند کر دیا تھا۔^۲

میاں سعادت علی سعادت | امروہہ (ضلع مراد آباد) کے سیدوں میں سے تھے۔^۳ سلیم الطبع، کم سخن اور متواضع تھے۔ اُن میں درویشی کی چاشنی بھی پائی جاتی تھی۔ اشعار لطیف ہوتے تھے۔ میر سے اُن کے بہت اچھے تعلقات تھے۔^۴ میر سجاد | اکبر آباد کے باشندے تھے۔^۵ تحصیل علم سے شغف تھا۔ اور ریختہ کے اچھے شاعر تھے۔ میاں آبرو کے شاگرد اور شاگرد نامی اور میاں شرف الدین مضمون کے ہم عصر تھے۔ اُن کے کلام میں ایہام پایا جاتا تھا۔ اپنے مکان پر مشاعرہ کا اہتمام کرتے تھے۔ میر اُن مشاعروں میں شرکت کرتے تھے اور یہ ربط و ضبط بہت دنوں تک قائم رہا۔^۶

میر بخشم علی خاں حشمت | شاہ جہاں آباد کے باشندے اور میر باقر کے بیٹے تھے۔ دہلی کے محلہ مغل پورہ میں اُن کا مسکن تھا۔ پیشہ سپہ گری تھا۔ آخری زمانے میں گوشہ نشینی اختیار کر لی تھی۔ کبھی کبھی کچھ اشعار کہہ لیتے تھے۔^۷ میر کے ساتھ شفقت اور نہربانی سے پیش آتے تھے۔^۸

کرم اللہ خاں درد | نواب عمدۃ الملک امیر خان انجام کے بھانجے تھے۔ کلام درد سے لبریز ہوتا تھا۔ طبیعت میں بے حد شوخی تھی۔ میر کی اُن سے ایک دو بار ملاقات ہوئی تھی۔^۹

۱۔ برائے تفصیل۔ میر کی آپ بیتی (نٹ نوٹ) ص ۹۷۔ ۱۰۰ نکات الشعراء ص ۲۷۔ ۲۸۔ برائے تفصیل

تذکرہ ہندی۔ ص ۹۲-۹۳۔ مخزن نکات۔ ص ۳۸، گلشن ہندی ص ۹۸-۹۹۔ نکات الشعراء۔ ص ۴۹، ۵۱۔

۱۲۸۔ ۱۵۰ مخزن نکات۔ ص ۲۹۔ گلشن ہندی۔ ص ۱۱۹۔ ۱۲۰ نکات الشعراء۔ ص ۹۰، تذکرہ ریختہ گویان (گردینا)

ص ۸۔ مخزن نکات۔ ص ۱۲۰۔ نکات الشعراء۔ ص ۶۰-۶۱۔ ۱۵۰ مخزن نکات۔ ص ۲۷۔ تذکرہ ہندی میر

۱۵۰ نکات الشعراء۔ ص ۸۳۔ ۱۵۰ ایضاً ص ۷۳-۷۴۔ مخزن نکات۔ ص ۴۵۔

میر کے بقیہ احباب کے یہاں صرف نام درج کئے جاتے ہیں۔

اشرف علی خاں خاں، انعام اللہ خاں یقین، پکرو، شاگرد میاں آبرو، میاں صلاح الدین عن
 مکھن۔ محمد اسماعیل بیتاب، میاں شاقب، سید عبدالولی عزت، میر عبدالحی تاباں، میاں حسن علی شوق
 محمد قاسم، فضل علی دانا۔ محمد عارف، ہدایت اللہ ہدایت، میاں نجم الدین علی، سلام، لالہ ٹیک چند بہار
 میر عبدالرسول نثار، میر حسن حسن، میاں جگن، محمد حسن سلمہ اللہ محسن، بندرا بن راقم، میاں ضیاء الدین ضیاء۔
 میر علی نقی کافر، میر گھاسی، جیون مل عشاق اور شاعلی وغیرہ۔

دہلی کے دبستان شاعری کا زوال [نادر شاہ (۱۷۳۹ء) کے حملے کے بعد سے مغلیہ سلطنت میں زوال اور
 اختلال کی رفتار تیز تر ہو گئی۔ اور دہلی سے امن و امان اور فارغ البالی مفقود ہو چکی تھی۔ ان حالات میں روزی کی
 تنگی نے ان باکمال سخنوروں کو بھی دہلی کو خیر باد کہنے پر مجبور کر دیا۔ جن کے دم سے دہلی، دہلی تھی، نتیجہ یہ ہوا کہ
 ایک ایک سا کر کے اعلیٰ پایہ کے شاعر اور ادیب وہاں سے رخصت ہو گئے، وہ صحبتیں جو شعر و شاعری کی جانتھیں۔
 درہم برہم ہو گئیں۔

حسرت عظیم آبادی نے دہلی کے دبستان پر ایک مرثیہ لکھا ہے جس کے مطالعہ سے ہماری آنکھوں کے
 سامنے دہلی کی شعر و شاعری اور اس کے زوال کا نقشہ آجاتا ہے :-

اس عجم میں جو ہے ہند سو اس میں یہی سخن : کہتے ہیں فارسی کو لہور پہ دہلی کے مقیم
 جب سے وہ شہر کیا شاہ جہاں نے آباد : وہاں کے باشندوں نے سیکھا سخن ہفت اقلیم
 پھر تو ایسے ہی سخن سنج ہوئے وہاں کے قصیح : کہ نہ دم مار کے بلبل گلزارِ نعیم
 آٹھ گیا سب ولی، ناجی، مضمون کا کلام : شعر صائب کے کریں ان کے سخن کی تعظیم
 پہنچے شیراز میں جیسے سخن طوطی ہند : وہاں کے بلبل کا اوٹھا فخر کئے سب تکرم
 یہ فلک دیکھ سکا وہاں کی نہ جمعیت کو : لوٹ گئی جوں دل عشاق اُسے فرجِ غنیم
 جا پڑے وہاں کے سبھی لوگ، بیا باؤں میں : ہوئے ہر قصی میں پھوڑا اپنا وطن وہاں کے مقیم
 اب سخن ان کے ہر شخص کو لگتے ہیں عجیب : اہل رضواں کے سمجھتے ہیں سخن اہلِ حمیم

شعر جب اُن کا پڑھا جاوے تو مانگیں وہ ضد : گفتگو اپنی نہ سمجھیں کہ وہ کتنی ہے ستقیم
 لفظ نکلے نہ مزاج ان سے کبھی غیر مجاز : زے کا مخرج ہو جہاں بولیں وہ اس جا پر جمیم
 صبح کو بولیں صبح عقل ہے حیران اس جا : نورِ عرفان کے ایجاد کو سمجھیں نہ ذمیم
 چار دو چار کہیں بحر وہ جو سُن پاویں : لفظ بت (؟) جو نہ بیٹھے کریں اس کو تر نیم
 جانے کیا عیب توانی کے وہ ایٹا اکفا : غیم کا قافیہ پوچھو تو وہ بتلا دیں میم
 معنی صدمہ رکھیں کر کے وہ مشتق سو کبھی : مولوی جامی سے بھی حل نہ ہو معنی صدمیم
 اور کا شعر پڑھا جائے تو تحسین نہ کریں : اور کہیں پھر پڑھو جیسے کہ سننے کوئی صمیم
 باری آوے جو انھوں کو تو وہ ہیں کھینچ کر آہ : شعر پڑھنے لگیں روتا ہو کوئی جیسے یتیم لہ
 دہلی کے دبستانِ شاعری کے زوال کے دو اہم وجوہ تھے۔

پہلی وجہ تو سیاسی زبوں حالی۔ عام طور پر شعراء دربارِ شاہی یا کسی امیر کی سرکار سے وابستہ تھے۔
 اٹھارھویں صدی میں بادشاہ اور امیر دونوں اقتصادی تنگی اور افلاس کے شکار تھے۔ اس بنا پر اب وہ
 شعرا کی قدر دانی کہاں سے کرتے۔ لہذا انہیں مجبوراً ایسے مقامات کی طرف رخ کرنا پڑا جہاں اُن کو قدر دانی
 کے ساتھ ساتھ مفلسی اور تنگ دستی سے بھی آزادی حاصل ہو سکتی۔

دوسری وجہ یہ تھی کہ ابتدائی زمانے میں شاعری کو فنِ شریف سمجھا جاتا تھا۔ عوام کو اس میدان میں
 قدم رکھنے کی مجال نہ تھی۔ لیکن سلطنتِ مغلیہ کے زوال کے آخری زمانے میں بقول جوشنِ ہر طبقہ اور پیشہ کے
 افراد نے اس میدان میں داخلہ حاصل کر لیا۔ بدیں سبب شاعری کا معیار گر گیا۔ اہل علم و فن کی قدر جاتی رہی۔
 میر اور دیگر شعراء نے اہل فن کی خواری کا گلہ کیا ہے۔ شاہ فقیر اللہ آفری کا ذیلی شعر ملاحظہ ہو :-

عزتی نیست ہنرمند حوادثِ زدہ را
 ہست بے قدر چو آں نسخہ کہ ابر باشد ۲

لہ دیوانِ حضرت (ق) رام پور۔ ص ۵ ب تا ۶ الف۔ اردو کی ارتقا کے بارے میں قائم کا محض
 ملاحظہ ہو۔ کلیاتِ قائم (ق) ص ۲۰۷۔ ۲ تذکرہ مردم دیدہ۔ ص ۲۸۔

(۲) مذہب اور اخلاق

اٹھارھویں صدی کی دنیا سے اسلام میں مسلمانوں کی مذہبی اور اخلاقی حالت پستی اور زوال کے آخری حدوں تک پہنچ گئی تھی۔ بقول پروفیسر خلیق احمد نظامی :-

”فکر و عمل، اخلاق و عادات، کردار و اطوار سب پر انحطاطی رنگ چھایا ہوا تھا۔ زندگی سُکریہ و دام، میں تبدیل ہو رہی تھی اور ہر قوم کو سیاسی زوال سے پہلے اور اُس کے بعد جو اخلاقی زوال کی منزلیں طے کرنی پڑتی ہیں، وہ نہایت سرعت کے ساتھ طے کی جا رہی تھیں۔

اخلاقی قدروں کی گرفت ڈھیلی پڑ رہی تھی اور سماجی نظام کا سارا ڈھانچہ بگڑ رہا تھا۔ عالم گیر (اورنگ زیب) نے فتاویٰ عالم گیری کی تدوین کرا کر جس گرتے ہوئے اخلاقی اور سماجی نظام کو سنبھالنے کی کوشش کی تھی وہ اُس کے کمزور اور نااہل جانشینوں کے عہد میں منہدم ہو رہا تھا۔“ لہ

اخلاقی قدروں کے انحطاط کا ذکر کرتے ہوئے اسٹوڈرڈ لکھتا ہے کہ :-

”قرآن کے اخلاقی احکام کی خلاف ورزی ہی نہیں کی جاتی تھی بلکہ اُن کو نظر انداز کیا جاتا تھا۔ شراب نوشی اور افیون خوری عام تھی۔ فحش کا بازار گرم تھا۔ بدترین افعال بڑی بے شرمی سے اور کھلے بندوں عمل میں آتے تھے۔“ لہ

(باقی)

لہ تاریخ مشائخِ چشت۔ ص ۳۵۴۔ اسٹوڈرڈ نے لکھا ہے کہ ”مذہب بھی زندگی کے دوسرے شعبوں کی طرح زوال پذیر تھا۔ حضرت محمد کا بتایا ہوا توحید محض کا تصور توہمات اور طفلانہ تصورات کی وجہ سے مسخ ہو گیا تھا۔ مسجدیں ویران اور برباد پڑی تھیں..... جہلا جادو ٹونوں اور تعویذ گندوں پر زیادہ اعتقاد رکھتے تھے۔ بزرگوں کے مزارات کی زیارت کو حج کے برابر سمجھتے تھے، اُن کو اپنا شفیع جان کر اُن سے استمداد کرتے تھے۔ چونکہ (ان کے خیالات کے مطابق) اللہ اُن سے دور اور بزرگوں سے قریب تھا۔“

THE NEW WORLD OF ISLAM (NEW YORK, 1921) P. 26

THE NEW WORLD OF ISLAM P. 26

لہ